

Please note that for scholastic year 2012/2013  
the Form 1 and Form 2 syllabi  
as shown below, are no longer valid.

These have been replaced  
by the new Form 1 and Form 2 curricula  
which can be downloaded from

[http://www.curriculum.gov.mt/curriculum\\_form1.htm](http://www.curriculum.gov.mt/curriculum_form1.htm)

and

[http://www.curriculum.gov.mt/curriculum\\_form2.htm](http://www.curriculum.gov.mt/curriculum_form2.htm)

# Sillabu tar-Religjon għal Klassijiet I, II, III

## PRINĊIPJI - GWIDA

### *Kummissjoni Kateketika Nazzjonali - Malta*

1. L-Objettiv ewlieni tas-sillabu huwa l-maturazzjoni tad-dimensjoni religjuża/nisranija bħala parti integranti mill-edukazzjoni globali tal-persuna umana, fil-kuntest ta' l-objettivi ta' l-iskola.
2. Issa li l-istudenti ħarġu mill-fażi tat-tfulija u deħlin fil-fażi tal-preadolessenza u l-bidu ta' l-adolessenza (Forms I, II u III) dan is-sillabu:
  - a) irid jgħin lill-istudenti jivvalutaw mill-ġdid il-messaġġ nisrani b'mod aktar organiku, aktar kritiku u oġġettiv skond il-kapaċità intellettuali u morali li jkunu laħqu;
  - b) irid jgħin lill-istudenti biex fid-dawl tal-messaġġ nisrani jsibu proposta ta' tifsira (vizjoni ta' ħajja) u ta' gwida (valuri) għall-esperjenzi eżistenzjali li jghaddu minnhom f'dan il-perjodu;
  - c) irid jagħti lill-istudenti l-muftieħ għall-għarfien u għall-evalwazzjoni aktar kritika tal-kultura u l-identità Maltija.
3. Fl-edukazzjoni religjuża fl-iskejjel sekondarji, Forms I, II u III huma meqjusin bħala ciklu wiehed, l-ewwel wiehed fil-livell post-primarju. Għalhekk, is-sillabu jieħu dawn it-tliet snin flimkien.
4. Fis-sekwenza tas-snin u tat-temi, is-sillabu, kemm hu possibbli, jintegra flimkien l-itinerarju teologiku ma' l-itinerarju psikologiku, il-kontenut ma' l-esperjenza ta' l-istudenti. Dan ifisser li waqt li jipprezenta t-temi bl-ordni li jitlob il-messaġġ nisrani (Ġesù Kristu bħala ċ-ċentru li kollox hierieg minnu, il-Knisja bħala l-komunità li biha u fiha ried jibqa' jgħix u jaħdem il-Ħajja Nisranija bħala t-twegiba għas-sejħa ta' Kristu li n-nisrani jgħix f'għaqda shiħa mal-komunità), jipprezenta dawn it-temi mhux b'mod shiħ u minn kull aspekk, imma minn dik il-perspettiva li l-aktar tixhet dawl fuq il-problemi, ix-xewqat u l-ħtiġijiet veri u attwali ta' l-istudenti.

Nghidu ahna, fuq Ġesù ma nipprezentawx dak kollu li tgħallem it-teologija, imma dawk l-aspetti li l-aktar juru lil Ġesù bhala gwida ta' min irid isib it-triq għal hajtu. Hekk ukoll fuq il-Knisja; ninsistu l-aktar fuq dawk l-aspetti li jgħinu l-adolexxenti tagħna jibnu l-*peer groups* tagħhom fuq il-prinċipji ta' komunità ġenwina. Fuq il-ħajja nisirani, ma nidhlux f'dak kollu li titlob il-liġi morali iżda mmissu l-aktar dawk is-sugġetti, (bħal imġiba mal-ġenituri, l-imġiba mal-ħbieb, l-imġiba fil-qasam sesswali), li fuqhom l-istudenti jfittxu dawl u għajjnuna.

5. Il-proċediment li jintuza fl-iżvilupp ta' kull tema huwa dak esperjenzjali\induttiv. Wara li jispeċifika l-objettiv tat-tema, minn analiżi ta' esperjenzi konkreti mill-ħajja ta' l-istudenti biex imbagħad jiftaħ fuq il-messaġġ nisrani u jara x'dawl u xi prospetti jiffa' fuq il-ħajja. Fl-aħħar parti tat-tema, l-istudenti jaraw x'pożizzjoni konkreta se jieħdu fuq il-proposti pprezentati lilhom f'dik it-tema.

## It-Tieni Klassi

### LEJN IL-ĦAJJA 2

(*Nimxu flimkien - Il-komunità Nisranija*)

#### OBJETTIV ĠENERALI

Għall-istudenti li herġin mill-faži tat-tfulija u qed joqorbu lejn l-adolessenza, il-ħtieġa biex johorġu mid-dipendenza tal-ġenituri u ta' dawk li b'xi mod jirrapreżentaw l-awtorita' qed timbuttahom b'qawwa dejjem aktar kbira biex jiffurmaw jew jissieħbu f'*peer group*. Minn banda l-*peer group* huwa ħtieġa psikoloġika bażika u b'xi mod jew ieħor trid tkun sodisfatta. Min-naħa l-oħra, l-ħajja ma' l-oħrajn faċli ssir ukoll għajn ta' piki, inkwiet, dizappunti, ġlied, għira, mibegħda u azzjonijiet li jwegġgħu l-qalb. Mill-kwestjonarju msemmi qabel, 67% ta' l-istudenti stqarrew li jridu jisimġu ħafna dwar l-imġieba mal-ħbieb.

L-objettiv tal-programm ta' din is-sena huwa li nġhinu l-istudenti tagħna jirriflettu fuq dawn l-esperjenzi eżistenzjali li jkunu għaddejnin minnhom u nipproponulhom il-komunità nisranija bħala dik li fiha u biha nistgħu nibnu ħbiberija sabiħa, ġenwina, shiħa u deġġiema; komunità nisranija li, bis-saħħa ta' l-Ispirtu li sawwab fuqna, il-Mulej Ġesù għadu jissokta l-ħidma tiegħu fostna. Niftakru li r-raġunijiet għaliex il-komunità nisranija tista twassal għall-ftehim u għaqda vera u deġġiema huma li:

- \* tagħtina d-dawl biex nibnu tassew lilna nfusna u, b' mod partikulari, l-għerq ta' kull firda li naraw fina u madwarna;
- \* tagħtina l-qawwa biex negħlbu dawn il-firdiet mill-qiegħ billi terġa' tgħaqqadna ma' Alla, l-għajn u s-saħħa ta' kull għaqda;
- \* tagħtina viżjoni tad-dinjità ta' wlied Alla li għaliha msejħin ilkoll u li fuqha rridu nibnu l-istima tagħna lejn xulxin;
- \* tagħtina l-enerġija u l-imħabba vera li tegħleb kull firda u thares lejn il-ġid ta' l-ieħor bħala priorità;
- \* it-tfixkil u l-qtigh il-qalb li niltaqghu miegħu.

Il-proposta għall-ħbiberija vera u komunità shiħa li jagħmlilna Ġesù llum narawha fuq l-isfond u taħt id-dawl ta' kif twieldet u bdiet taħdem fl-Atti ta' l-Appostli. Il-

kelma ta' Alla fl-Atti ta' l-Appostli tagħtina l-kriterji ta' kif nivvalutaw il-komunitajiet tagħna.

## 1. Nghixu fi gżira iżda gżira m'ahniex.

### *Objettiv*

Waqf li jivvalutaw l-aspetti pożittivi u negattivi tal-ħajja ta' flimkien, l-istudenti jsibu motivazzjoni eżistenzjali biex jidhlu b'interess u b'hegġa għall-programm ta' din is-sena. Isiru aktar konxji tal-ħtieġa li jsibu soluzzjoni għal kif negħlbu l-ġlied u l-firda u nibnu hbiberija tassew fis-sod.

### *Analizi/Kontenut*

1. L-aspetti pożittivi tal-ħajja ma' l-oħrajn.
  - \* Neħtieġu familja - x'tagħtina l-familja
  - \* Neħtieġu l-gruppi tal-ħbieb - x'jagħtina l-grupp
  - \* Neħtieġu pajjiż - x'jagħtina l-pajjiż
2. L-aspetti negattivi tal-ħajja ma' l-oħrajn.
  - \* il-problemi, l-inkwjet, il-ġlied, il-firdiet fil-familja
  - \* il-problemi, l-inkwjet, il-ġlied, il-firdiet fil-pajjiż
3. Il-firdiet possibbli li negħlbuhom? B'liema mezz? Min jista' jgħinna nibnu u nkunu komunità vera?

### *Twegiba*

Nidhlu għal-lezzjonijiet ta' din is-sena b'interess li nsibu soluzzjoni għal xi haġa li tolqotna fil-qrib.

## 2. Ġesù : Il-Bennej ta' l-ghaqda

### *Objettiv*

L-istudenti japprezzaw aktar lil Ġesù bħala dak li fehem mill-għeruw il-kruha u d-dizastru tal-ġlied u l-firda u li ddedika ħajtu biex iwettaq il-Pjan tal-Missier li jgħaqqad il-bnedmin f'komunità sħiħa u dejjiema u jagħtina l-possibilità li nibnu gruppi u komunitajiet ġenwini.

### *Analizi ta' sitwazzjoni*

Il-firdiet ta' zmienna li eżaminajna fil-unit ta' qabel, inqabbluhom mal-firdiet ta' żmien Kristu: Lhud u Pagani, Ġudej u Samaritani, Pubblikani u Żeloti, sinjuri u fqar, eċċ.

### *Fid-dawl tal-messaġġ*

- \* Bl-imġiba u t-tagħlim tiegħu, Ġesù jegħleb id-differenzi ta' kull xorta.
- \* Ġesù bħala r-ragħaj it-Tajjeb li jrid jiġbor id-dixxipli f' merħla waħda.
- \* Minn fost id-dixxipli Ġesù jagħżel grupp żgħir biex bħalu jkunu rġajja tal-merħla tiegħu.
- \* Ġesù jwiegħed l-Ispirtu biex jagħti r-ruħ lill-komunità ġdida tiegħu.

### *Twegiba*

Skond Ġesù hemm possibilità li nibnu bejnietna għaqda li tkun ġenwina u dejjiema. Ta' min neżaminaw aktar mill-qrib il-karatteristiċi tal-komunità li jipproponi Ġesù.

### 3. Hafna ilsna fi lsien wiehed

#### *Objettiv*

Fil-ġrajja ta' Pentekoste, l-istudenti jaraw kif tibda ssehh il-proposta ta' Ġesù li fejn hemm il-ġlied u l-firdiet tinbena l-komunità vera.

#### *Analizi ta' sitwazzjoni*

Nanalizzaw kif m'hemmx komunità mingħajr komunikazzjoni.

#### *Fid-dawl tal-messaġġ*

- \* Babel - Il-ġrajja ta' Babel bhala tkissir tal-komunikazzjoni li tfisser tkissir tal-komunità. Fejn jidhol id-dnub, (il-firda minn Alla), tidhol il-firda fost il-bnedmin.
- \* Pentekoste - Jigri bil-maqlub ta' Babel. L-Ispirtu jgħib li fl-ilsien wiehed isibu l-komunikazzjoni l-hafna ilsna. L-għaqda ma' Alla li Ġesù kisbilna mill-ġdid bil-mewt u l-qawmien tiegħu jerggħu jgħibu l-għaqda fost il-bnedmin. Is-simbolu tan-nar ikompli juri l-imħabba u l-għaqda li għandu jkun hemm fil-komunità l-ġdida.

#### *Twegiba*

Inhossu l-htieġa li nfittxu aktar fil-fond din il-proposta ta' Alla. Nifhmu li biex ikun hemm komunità vera u dejjiema bejnietna, irridu nwarbu d-dnub u nfittxu l-għaqda ma' Alla.



#### 4. Kellhom kollox flimkien

##### *Objettiv*

Fid-dawl tal-ħajja ta' l-insara tal-bidu, l-istudenti jaraw aktar fil-fond kif is-solidarjetà ta' bejnietna, l-aktar ma' min hu fil-bżonn, hija karatteristika ewlenija tal-komunità nisranija. Naraw il-ħtieġa li nikbru fiha.

##### *Analizi ta' sitwazzjoni*

Kif aħna l-Maltin qegħdin inharsu lejn il-qliġ tal-flus minn naħa u l-impenn għas-solidarjetà min-naħa l-oħra.

##### *Fid-dawl tal-messaġġ*

- \* Hadd minnhom ma kien jonqsu xejn (Atti 2,42)
- \* Ġużeppi minn Ċipru (Barnaba) (Atti 4,32-37)
- \* L-għażla tas-seba' djakni (Atti 6,1-7)
- \* L-attività karitattiva tal-Knisja f' Malta fi żmienna.
- \* Il-faqar fi żmienna. Impenn għal "politika" ta' solidarjetà

##### *Tweġiba*

Neżaminaw kemm qed nuru solidarjetà? Kemm nagħtu minn dak li jkollna? Kemm nisilfu? Kemm ngħinu billi nagħtu lilna nfusna?

## 5. Flimkien fil-qsim tal-hobż

### *Objettiv*

L-istudenti jagħrfu japprezzaw aktar il-quddiesa bħala espressjoni u bħala għajn tal-komunità nisraniya u hmira ta' kull komunità oħra li fiha jgħix in-nisrani.

### *Analizi ta' sitwazzjoni*

Kif l-istudenti tagħna jharsu lejn il-quddiesa? Kemm iħarsu lejha bħala espressjoni komunitarja?

### *Fid-dawl tal-messagġ*

- \* Il-poplu t'Alla l-qadim twieled fl-ikla tal-Patt tas-Sinaj
- \* Ġesù jhalli li ċ-ċelebrazzjoni tal-patt il-ġdid issir f'għamla ta' ikla
- \* Qsim tal-hobż fl-ewwel jum tal-ġimgħa (Atti 20,7)
- \* Nagħmlu gisem wiehed aħna li nieħdu sehem minn hobża waħda
- \* Attivitajiet fil-quddiesa li jesprimu l-għaqda tagħna bħala l-familja ta' Alla: noffru l-istess offerti, nitolbu u nkantaw flimkien, nagħtu l-paċi, nieklu flimkien eċċ.

### *Twegiba*

X'shem qed nieħdu fil-quddiesa? X'nistgħu nagħmlu biex nuru u nżidu l-aspett komunitarju?

## 6. Flimkien fit-tagħlim ta' l-Appostli

### *Objettiv*

L-istudenti jagħrfu aktar biċ-ċar li m'hemmx komunità nisranija fejn m'hemmx għaqda fl-istess twemmim u fl-istess valuri kif imwassla lilna mill-Appostli

### *Analizi ta' sitwazzjoni*

Kemm naħsbu li l-fidi tagħna hija b'saħħitha? Nistghu ngħidu li nilqgħu lil Ġesù u ma nagħtux kas il-knisja?

### *Fid-dawl tal-messagġ*

- \* Kienu jzommu sħiħ fit-tagħlim ta' l-Appostli. Għaliex?
- \* Il-Bibbja tkun interpretata mill-Knisja. Filippu u l-Etijopu (Atti 8,26-40)
- \* Id-deċizjonijiet jittieħdu fil-Knisja: Konċilju ta' Ġerusalemm (Atti 15, 1-11)
- \* L-ittri ta' l-Appostli
- \* It-tagħlim tal-isqfijiet u tal-Papa: (Il-Konċilju Vatikan II).

### *Twegiba*

Infittxu fejn illum insibu t-tagħlim ta' l-Appostli.

## 7. Komunità li tbatu u taħfer

### *Objettiv*

L-istudenti jagħrfu l-motivazzjonijiet tal-maħfra nisraniya u jitgħallmu jikbru fiha bhala l-ogħla espressjoni ta' l-imħabba li fuqha tista' tinbena komunità sħiħa.

### *Analizi ta' sitwazzjoni*

Xi nħossu meta nirċievu azzjoni ħażina minn xi hadd? Xi nkunu rridu nagħmlulu? X'inhil l-esperjenza ta' min jaħfer?

### *Fid-dawl tal-messaġġ*

\* Stiefnu: "Mulej, tgħoddulhomx dan id-dnub" (Atti 6,1-15; 7,1-60).

\* X'jgħallem Ġesù dwar ir-raġunijiet li għalihom għandna naħfru:

- għax irridu min jaħfrilna
- għax Alla diġà ħafrilna
- biex nixbhu lil Alla u nkunu wliedu
- biex nixbhu lil Ġesù.

\* Xhieda ta' qaddisin oħra li ħafru.

### *Twegiba*

Naraw meta nħossuha diffiċli biex naħfru u liema motivazzjonijiet għandna bżonn niħarrġu fihom.

Inkunu Appostli tal-paċi fost min hu miġġieled.

## 8. Komunità bla klassijiet soċjali

### *Objettiv*

L-istudenti jifhmu dejjem aktar li fil-Knisja klassi waħda hemm, dik ta' wlied Alla. Kull bniedem hu msejjaħ biex “ikollu l-istess wirt, ikun membru ta' l-istess Ġisem u jkollu sehem mill-istess wegħda, fi Kristu Ġesù, permezz ta' l-Evangelju.”

### *Analizi ta' sitwazzjoni*

It-tendenza li biex inżommu ċertu status jew nenfasizzaw ċerta identità, ningħalqu fi gruppi u nharsu lejn xulxin bħala “aħna” u “huma”.

### *Fid-dawl tal-messaġġ*

\* Pietru jilqa' lil Kornelju fil-Knisja minkejja ċerta rezistenza (Atti 10,22-48)

\* Dan jaqbel mal-messaġġ u l-eżempju ta' Ġesù: il-Kaġħnanea, is-Samaritani, iċ-ċenturjun.

Ir-relazzjoni tal-komunità nisranija ma' dawk li għandhom Religjonijiet oħra.

### *Twegiba*

Hidma kontra r-razziżmu, Rispett lejn Religjonijiet oħra.

## 9. Komunità bla fruntieri

### *Objettiv*

L-istudenti jwessgħu l-viżjoni tagħhom ta' Knisja bħala familja ta' Alla li trid tigbor fiha l-bnedmin kollha u jeżaminaw l-impenn tagħhom fil-hidma missjunarja.

### *Analizi ta' sitwazzjoni*

Il-mentalità tagħna l-Maltin dwar sa fejn tasal il-Knisja: Sad-dell tal-kampnar? Sax-xtut ta' Malta? Saċ-ċirku tal-grupp jew Għaqda tagħna?

### *Fid-dawl tal-messagġ*

- \* Harsa lejn il-vjaġġi ta' San Pawl, Appostlu tal-Ġnus.
- \* L-attività missjunarja fi żmienna.
- \* Fatti dwar il-Knisja fid-dinja.

### *Twegiba*

X'nistgħu naghmlu għall-Knisja f'pajjizi oħra?

Liema xhieda qegħdin nagħtu lit-turisti li jiġu jżuruna?

## 10. Il-Knisja bhala komunjoni

### *Objettiv*

Bhala sintesi ta' dak kollu li rriflettejna dwar il-Knisja, l-istudenti jagħrfu kif il-komunjoni hija l-qalba ta' dak kollu li hi u tagħmel il-Knisja. Fid-dawl u bil-qawwa ta' l-Ispirtu ta' Kristu, il-Knisja għandha l-qawwa li tegħleb il-għerq tal-firda (id-dnub), għandha vizjoni (il-fidi) li tigbor il-bnedmin kollha fid-dinjità ta' wlied Alla, għandha s-sahha li tegħleb kull tfixkil (it-tama), u twassal għall-għaqda shiha (l-imhabba).

### *Analizi ta' sitwazzjoni*

Firdiet fostna l-Insara Maltin: fl-isports, fil-politika, fil-festi...

### *Fid-dawl tal-messagġ*

- \* “Jiena ta' Pawlu... Jiena ta' Apollo... Jiena ta' Kefa ... Jaqaw Kristu mifrud?” (1 Kor 1,10-13).
- \* “Ilkoll tgħammadna fi Spirtu wiehed biex naghmlu gisem wiehed.....” (1 Kor 12,12-22).
- \* “Kif inti fija, Missier, u jiena fik, ha jkunu huma wkoll haga wahda fina...” (Ġw 17,21). “Minn dan jagħraf kulhadd li intom dixxipli tiegħi...” (Ġw 13,35).
- \* Il-hidma ta' Ġesù kienet li jgħaqquad il-bnedmin ma' Alla u jgħaqquadhom bejniethom. Din hi l-hidma ewlenija li Ġesù jrid jissokta fil-Knisja u permezz tal-Knisja.

### *Twegiba*

Inkunu “Knisja” fl-ambjenti kollha fejn ngħixu: fid-dar, mal-hbieb, l-iskola, eċċ.

## 11. Posti fil-Knisja

### *Objettiv*

L-istudenti jifhmu aktar biċ-ċar kif hi organizzata l-Knisja f' Malta u, b'halha membri ta' din il-komunità li fiha daħlu bis-saħħa tal-magħmudija u tal-grizma, jagħrfu x'sehem jistgħu jagħtu kemm issa u kemm fil-futur. Jaraw b'mod speċjali l-valur tas-saċerdozju u tal-ħajja reliġjuża.

### *Analizi ta' sitwazzjoni*

Kull komunità titlob kollaborazzjoni bejn hidmiet differenti. Harsa lejn il-hidmiet differenti tal-Knisja f' Malta.

### *Fid-dawl tal-messaġġ*

- \* Mhux kulhadd appostlu, eċċ...
- \* Il-kariżmi.
- \* Is-Sagrament ta' l-Ordni u l-ħajja tas-saċerdot.
- \* Il-ħajja kkonsagrata.

### *Twegiba*

Naraw x'inhuma t-talenti tagħna minn naħa, u xi htigijiet, x'għaqdiet u x'organizzazzjonijiet hemm fil-parroċċi tagħna min-naħa l-oħra. Niehdu parir dwar x'nistgħu nagħmlu fil-komunità parrokkjali jew fiż-żona fejn qed ngħixu.



## 12. Xirka ta' qaddisin

### *Objettiv*

L-istudenti jifhmu ahjar u japprezzaw il-Knisja bhala familja li tibqa' tigbor fiha wkoll kemm lil dawk hutna mejtin li qeghdin jissaffew mit-tingiz tal-hazen li kienu ghamlu u kemm lil dawk li qeghdin igawdu 'l Alla fil-genna.

### *Analizi ta' sitwazzjoni*

Kif ahna l-Maltin inharsu lejn il-qaddisin? X'importanza naghtuhom? Ghaliex nitolbuhom?

### *Fid-dawl tal-messagg*

\* Fil-Knisja sirna gisem wiehed ghax inghaqadna ma' Kristu bhala r-Ras taghna u nghatatilna l-istess hajja bl-Ispirtu s-Santu. Meta l-membri tal-Knisja jmutu, f'ghaqda ma' Alla, din l-ghaqda fil-Knisja tkompli tissahha.

\* Sa minn din id-dinja l-membri tal-Knisja jissejhu "qaddisin" (Atti 9,13; 1 Kor 6,1). Qaddis hu min jiehu sehem mill-hajja ta' Alla li hu "wahdu qaddis".

\* Il-Knisja hi qaddisa. Hu fil-Knisja li nitwiieldu u nikbru fil-hajja ta' Alla. Hu fil-Knisja li nsibu "l-milja tal-mezzi kollha tas-salvazzjoni".

\* Ghaqda ma' hutna tal-purgatorju; ma' hutna "li jmutu fil-grazzja u l-hbiberija ta' Alla, izda mhumiex safja ghal kollox". Kif nesprimu l-ghaqda maghhom.

\* Ghaqda ma' hutna li qed igawdu 'l Alla fil-genna. Kif nesprimu l-ghaqda taghna maghhom.

### *Twegiba*

Naraw kif niftakru u nitolbu ghall-hutna fil-purgatorju.

Kif niftakru u nzommu hbiberija hajja ma' hutna l-qaddisin.

## It-Tielet Klassi

### *Lejn il-Hajja 3 (Niddeċiedu aħna - nibnu l-kuxjenza)*

#### Objettiv Ġenerali

Huwa veru li biex jiżviluppa b'mod shiħ u armoniku, wiehed irid jagħraf u jiehu ħsieb l-aspetti kollha tal-personalità mingħajr ma jinjora jew jitraskura ebda waħda. Imma huwa veru wkoll li l-bniedem huwa bniedem għax huwa responsabbli ta' ħajtu u ta' l-iżvilupp tiegħu. Fuq kollox, għalhekk wiehed irid ifittex li jagħraf, japprezza u jitharreġ fid-dimensjoni morali li tagħti l-valur uman lill-attivitajiet l-oħra.

L-istudenti ta' Form 3 qegħdin fit-tmiem tal-preadolessenza u fil-bidu ta' l-adolessenza. Qegħdin fiż-żmien fejn bħala riżultat ta' l-iżvilupp fiżiku u intellettuali, bdew ukoll resqin lejn livell avanzat u ta' ċerta konsistenza fl-iżvilupp morali. Qegħdin iħossuhom dejjem aktar responsabbli ta' dak li jiddeċiedu u ta' dak li jagħmlu.

Interessanti wiehed jinnota li fil-kwestjonarju li ssemma qabel, (kwestjonarju li ntbagħat lil 410 studenti subien u bniet ta' Form I, II u III), dawk is-sugġetti li fuqhom iridu jisimgħu l-aktar fil-klassi tar-religjon huma dwar l-imġiba fejn jidhol is-sess (78 %), l-imġiba mal-ġenituri (68 %), l-imġiba mal-ħbieb (67 %),– kollha sugġetti ta' natura morali fejn is-sens ta' responsabilità u ta' awtonomija fid-deċiżjoni idahħalhom f'konflitti aktar radikali. Aktar ma jikber, l-adolessent irid ikun aktar il-protagonista ta' dak li jiddeċiedi u li jagħmel.

L-Objettiv ġenerali tal-programm ta' din is-sena huwa li ngħinu lill-istudenti jibnu fihom sens qawwi ta' responsabbiltà fl-għażliet li wiehed irid jiehu quddiem il-Persuna u l-messaġġ ta' Kristu. Irridu nipponulhom b'mod aktar oġġettiv u dokumentat, x'jiġifieri ġgħib ruhek ta' nistrani ma' Alla u ma' xulxin, u b'mod partikulari, l-atteggjament nistrani lejn dawk ir-realtajiet li jolqtuhom l-aktar mill-qrib, fosthom l-imġiba mal-ġenituri, mal-ħbieb u ma' membri tas-sess l-ieħor.

## 1. Nagħzel Jien

### *Objettiv*

Mir-riflessjoni fuq il-ġibdiet, ix-xewqat, il-gosti u d-dwejjaq li jgarrbu, l-istudenti jagħrfu aktar fil-fond huma min huma u jibdeu jifhmu aħjar x'jiġifieri jkollok personalità ta' bniedem.

### *Analizi*

Siltiet minn “djarji” ta’ adolexxenti li juru l-aspetti differenti tal-personalità li qed tinbidel.

### *Kontenut*

- \* Għandi ġisem li narah jikber u jiżviluppa. Inhoss li hu importanti ħafna kif “nidher” quddiem sħabi.
- \* Għandi moħħ biex naħseb. Bdejt nifhem aktar fil-fond. Il-possibilitajiet u l-limiti ta’ l-intelligenza.
- \* Għandi l-libertà li nagħzel. Ma rridx min jindaħalli. Irrid inkun jien li nagħzel. Il-ġmiel u l-perikli tal-libertà.
- \* Dak li jagħmilni differenti minn annimali oħra hija l-kuxjenza. Il-kuxjenza li twassalni biex (a) nagħraf il-verità (b) nagħzel dak li hu veru u tajjeb.
- \* Nikber bħala bniedem ifisser li nikber fil-moħħ, jiġifieri infittex dak li hu veru u li hu tajjeb, u li nikber fil-qalb, jiġifieri li nagħzel u nagħmel dak li nagħraf li hu sewwa.

### *Twegiba*

Nagħzel jien. Imma xorta rrid infittex gwida li tista’ tgħinni niehu deċiżjonijiet bil-ġhaqal.

## 2. Gwida fit-tfixkil

### *Objettiv*

L-istudenti jivvalutaw it-tfixkil li miegħu jridu jhabbtu wiċċhom fid-deċiżjonijiet li jridu jieħdu u jagħrfu aktar biċ-ċar kif f'Ġesù, il-bniedem tal-verità u tal-libertà, jistgħu jsibu d-dawl fl-għażliet u fl-imgiba tagħhom.

### *Analizi*

Ma' liema perikli rrid inhabbat wiċċi biex nista' "nagħzel jien" b'mod tajjeb u li jkun ta' ġid? Żewġ perikli ewlenin: il-periklu li niżbalja għax ma nkunx tgħallimt x'inhu t-tajjeb jew hazin: il-periklu li nċedi quddiem ċerti tentazzjonijiet għax ikolli rieda dgħajfa.

### *Fid-dawl tal-messaġġ*

- \* Ġesù l-milja tal-verità. Fid-dawl tiegħu nagħrfu x'inhu t-tajjeb u l-hazin
  - "Isimgħu lilu". Fit-Trasfigurazzjoni Ġesù jidher il-milja tat-Testment l-Antik kollu.
  - "Għalhekk twelidt u għalhekk gejt fid-dinja biex nixhed għall-verità..."
  - "Imma jiena ngħidilkom..." Fih il-liġi ta' Alla issib il-milja tagħha.
  
- \* Ġesù, il-milja tal-libertà. Bil-qawwa tiegħu nistgħu nirbħu kull tentazzjoni.
  - Ġesù jegħleb it-tentazzjoni tax-xitan; ma jġigix ikkondizzjonat mill-pressjoni tad-dixxipli... "Tridux tmorru intom ukoll?"
  - Ġesù jegħleb it-tentazzjoni ta' dawk li kienu kontrih, ma jġigix ikkondizzjonat mill-persekuzzjoni ta' l-għedewwa, mit-tbatija, mill-mewt.

### *Twegiba*

"Għand min tridna mmorru? Inti għandek il-kliem tal-hajja ta' dejjem." Kif nagħzlu 'l Ġesù bhala l-oghla gwida li twassal għall-verità u għar-rebħa fuq it-tentazzjonijiet.

### 3. Imġibitna lejn Alla: nagħtuh l-ewwel post

#### *Objettiv*

L-istudenti jagħrfu aktar biċ-ċar kif il-qalba ta' l-imġiba nisranija trid tkun l-imħabba: imħabba li tiġi minn Alla u li qabel kollox trid tkun indirizzata lejha.

#### *Analizi*

X'naħsbu li jippretendu l-ġenituri minn uliedhom iż-żgħar.

#### *Fid-dawl tal-messaġġ*

- \* Alla għamilna wliedu. Mal-ħajja ġdida li tana fil-magħmudija tana sehem mill-imħabba li biha jhobb hu.
- \* L-ewwel atteġġjament tan-nisrani huwa li japprezza dak li rċieva minn Alla u bi spirtu qawwi ta' ringrazzjament jagħtih l-oġhla rispettu u mħabba.
- \* “Hobb il-Mulej ... Dan hu l-kmandament il-kbir u l-ewwel wieħed” (Matt 22,38; Mark 12,28-34).
- \* Imħabba li tesprimi lilha nnifisha f'rispettu. F'dan il-Unit naraw l-ewwel meta nonqsu minn dan ir-rispettu:
  - Is-superstizzjoni; it-taħbir permezz ta' l-oroskopju: il-qari tal-karti, eċċ
  - Id-dagħa u kliem pastaż kontra Alla, il-Madonna jew qaddisin.
  - Il-ġuramenti foloz.

#### *Twegiba*

X'se nagħmlu biex negħlbu n-nuqqasijiet fir-rispettu li għandu jkollna lejn Alla fil-ħajja ta' kuljum.

#### 4. Inzommu kuntatt mieghu

##### *Objettiv*

L-istudenti jsiru aktar konxji li l-imħabba lejn Alla tidher minn kemm nikkomunikaw mieghu. Ngħinu lill-istudenti jaraw il-valur tat-talb bhala komunikazzjoni ta' fiduċja u ta' mħabba ma' Alla, kemm meta dan jagħmluh waħedhom, u kemm meta jagħmluh ma' oħrajn.

##### *Analizi*

It-talb x'jiswa? X'jaħsbu l-kbar? X'jaħsbu l-istudenti

##### *Fid-dawl tal-messaġġ*

- \* Talb differenti kif insibuh fl-Atti: talb ta' tiffhir lil Alla, talb għall-kuraġġ, talb għall-ħelsien ta' Pietru, talb għad-dawl biex jagħrfu jieħdu deċiżjoni tajba, talb biex jikseb il-maħfra ta' l-għedewwa, eċċ.
- \* In-nifs tal-ħbiberija hija l-komunikazzjoni. In-nifs ta' l-għaqda ma' Alla huwa t-talb. Tiftaħ qalbek ma' Alla.

##### *Twegiba*

Modi differenti kif nistgħu nitolbu. Liema hiliet irridu nitgħallmu.

## 5. Imġibitna lejn xulxin

### *Objettiv*

L-istudenti jagħrfu aktar fid-dettalji kif tesprimi ruħha fil-prattika l-imħabba li tiġi minn Alla u li, bħala l-wiċċ l-ieħor ta' l-istess medalja, trid tkun indirizzata lejn il-proxxmu.

### *Analizi*

X'jidhrilna mill-mod kif aħna l-Maltin nuru l-imħabba tagħna lejn il-proxxmu? B'liema azzjonijiet qed nonqsu l-aktar minn din l-imħabba?

### *Fid-dawl tal-messaġġ*

- \* In-nisrani jhobb il-proxxmu bl-istess imħabba li biha jhobb Alla. Nagħrfu kif tassew iħobb Alla, meta naraw kif ħabb Ġesù.
- \* Ġesù ma għamilx hsara lil haddieħor: la bil-kliem – tghajjir, laqmijiet, tghid id-difetti, tigdeb fuq haddieħor... u anqas bl-għemil – swat, azzjonijiet ta' offiża, ma nagħtux eżempji tajba...
- \* Ġesù ħaseb f'ħaddieħor u għamel il-ġid.. “Henjin dawk li jhennu u dawk li jġibu l-paċi”.
- \* “Hobbu 'l-għedewwa tagħkom.” “Mur l-ewwel ftiehem ma' huk, imbagħad...”
- \* L-imħabba tal-proxxmu bħala d-“distintiv” tan-nisrani.

### *Twegiba*

Naraw fiex qed nonqsu lill-proxxmu tagħna. Insibu l-aħjar mezzi biex negħlbu dawn in-nuqqasijiet u ngħinu aktar lil haddieħor.

## 6. Hbiebi tal-qalb

### *Objettiv*

Waqt li jhossu tikber fihom it-tendenza għall-awtonomija, l-istudenti jhossu aktar il-htieġa tal-peer group u, fost il-peer group, il-htieġa ta' habib jew tnejn li jkunu aktar tal-qalb. Wara li rriflettew fuq l-imħabba tal-proxxmu bhala d-distintiv tan-nisrani, l-istudenti issa jaraw kif din l-imħabba jgħixuha fl-ambjent tal-hbieb aktar intimi.

### *Analizi*

Kemm hu importanti l-*peer group* għall-adolexxenti. Kemm hu importanti li fost il-hbieb wiehed ikollu wiehed jew tnejn li jkunu hbieb tal-qalb. X'inhuma l-karatteristiċi ta' din il-hbiberija.

### *Fid-dawl tal-messaġġ*

\* David u Ġonatan (1 Samwel Kap 18,19, 20).

Fiduċja reċiproka; nista' nafdak, naf li tistmani, naf li ma tikxifnix, naf li żżomm kelmtek. (Tahriġ fi skills)

\* Ġesù: "Sejjahtikom hbieb...dak li smajt għedtulkom" (Ġw 15,15)

Komunikazzjoni reċiproka: kapaċità li tisma'; kapaċità li tesprimi hsibijietek; empathy; sinċerità (Tahriġ fi skills)

\* San Pawl: "Għożżejniekom hekk li ridna naqsmu magħkom mhux biss l-Evangelju, imma hajjitna stess". (I Tess 2,8). "Erfghu t-tagħbija ta' xulxin" (Gal 6,2).

*Sharing*: Taqşam hajtek fil-ġid u fin-niket. M'hemmx ghira u ambizzjoni, iżda tistma lill-iehor ahjar minnek. Taghti bil-ferh.

### *Twegiba*

\* Kif nagħzel il-hbieb li nagħmilha magħhom; bilanċ bejn il-moħħ (dak li naf u nemmen) u bejn il-qalb (dak li nhoss) biex ma naqax fil-konformizmu.

\* Kemm nista' ngħid li jien habib tassew? X'jonqosni/ X'nista' nirrangà?



## 7. Tfajliet u ġuvintur

### *Objettiv*

Issa li għaddejjin mill-faži tal-pubertà, l-istudenti jagħrfu aktar fil-fond il-vizjoni nisranija tas-sesswalità u jsibu gwida dwar kif jintegraw fl-iżvilupp globali tal-personalità tagħhom kemm l-imġiba mas-sess l-ieħor, u kemm l-attività sesswali in generali.

### *Analizi*

Is-sitwazzjoni ta' l-adolexxenti tagħna fejn għandu x'jaqsam ma' l-iżvilupp sesswali: X'inhu dan l-interess ġdid u qawwi lejn is-sess l-ieħor? X'hemm tajjeb u x'hemm ħazin fejn jidhol is-sess?

### *Fid-dawl tal-messaġġ*

- \* Is-sesswalità bħala rigal ta' Alla. Il-ġisem tar-raġel u tal-mara kif ukoll il-ġibda lejn is-sessi, bħala haġa “tajba ħafna.” (Ġen 1,31) Il-ġisem bħala tempju ta' l-Ispirtu s-Santu.
- \* Is-sess bħala parti essenzjali tal-personalità irid ikun integrat mad-dimensjonijiet l-oħra tal-persuna.
- \* L-ghaqda sesswali shiħa bħala s-sinjtal tal-ghotja shiħa li raġel u mara jagħtu lil xulxin. Din l-ghotja sseħħ fiż-żwieġ (Ġen 2,24) li fih Alla jagħti sehem minn imħabtu lill-miżżewġin u jsehibhom miegħu fil-holqien ta' hajjiet ġodda.
- \* Il-moralità ta' atti marbutin ma' l-attività sesswali:  
a) sess qabel iż-żwieġ b) il-masturbazzjoni c) il-pornografija d) il-kliem pastaż u oxxen e) nudizmu fuq ix-xtut, eċċ.

### *Twegiba*

Nitharrġu fis-safa bħala gwida għall-istint sesswali biex nintegraw fl-iżvilupp tal-persuna għas-servizz ta' l-imħabba kif jifhimha Alla. Kif negħlbu t-tentazzjonijiet.

## 8. Dawk l-imberkin ta' ġenituri

### *Objettiv*

Waqt li jirriflettu fuq it-tendenza li qed tikber fihom biex johorġu mill-orbita tal-awtorità tal-ġenituri u jimxu lejn awtonomija aktar personali, l-istudenti jinterpretaw dak li qed jiġri fihom fid-dawl tal-kelma ta' Alla u jgħixu b'mod aktar matur u responsabbli r-rispett u l-ubbidjenza li għandu jkollhom lejn il-ġenituri.

### *Analizi*

X'inhuma l-kwalitajiet li napprezzaw fil-ġenituri fir-rabta tagħhom ma' wliedhom? Meta naħsbu li jesageraw f'dak li jitolbu minn uliedhom? X'qiegħed jiġri meta l-ulied adolexxenti ma jaqblux mad-deċiżjonijiet tal-ġenituri?

### *Fid-dawl tal-messaġġ*

- \* “Agħti ġieħ lil missierek u 'l ommok” (Eż 20,12. Dt 5,16). Il-karatteristiċi ta' dan il-kmandament.
  - “Agħti ġieħ” hu aktar wiesa' minn “obdi.”
  - Hu kmandament “pożittiv.”
  - L-istess verb hu użat fir-rabta lejn Alla.
  - Għaliex il-ġenituri jixirqilhom ir-rispett.
- \* L-eżempju ta' Ġesù. Kien sottomess lejhom, iżda fl-istess waqt is-Saltna ta' Alla tiġi qabel.
- \* Fil-prattika x'jiġifieri “nuru rispett” lejn il-ġenituri. X'forma jieħu r-rispett meta (a) inkunu tfal; (b) inkunu żgħażaġh; (ċ) inkunu kbar.
- \* Meta għandhom dritt jikkmandaw.  
Meta għandhom dritt jagħtu parir biss.  
Meta għandhom dritt jikkundannaw.

### *Twegiba*

Nagħtuhom l-imħabba u r-rispett li jixirqilhom. Neżaminaw kif nikkomunikaw magħhom meta f'xi kwistjoni: (a) naħsbu li għandhom raġun huma; (b) naħsbu li għandna raġun aħna.

## 9. Pajjiżna

### *Objettiv*

L-istudenti jagħrfu aktar biċ-ċar x'inhom s-sehem tagħhom fl-iskola u fis-soċjetà u kif dan is-sehem ukoll għandu jkun espressjoni tal-imġiba morali u tal-imħabba nisranija.

### *Analizi*

Kemm għandna “sens ċiviku”? L-ordnijiet ta’ l-iskola u l-liġijiet ta’ l-Istat kemm jobbligaw fil-kuxjenza?

### *Fid-dawl tal-messaġġ*

- \* Il-bniedem jehtieg il-ħajja soċjali: il-ħajja soċjali tehtieg bnedmin li jkollhom u jhaddmu l-awtorità.
- \* Kull awtorità legittima ġejja minn Alla : (Għerf 6,2-4), (Matt 22,17-21), (Ġw 19,11), (Rum 3, 1-17).
- \* Huwa dmir fil-kuxjenza li nirrispettaw lil min qiegħed fl-awtorità u li nobdu l-liġijiet.
- \* Ladarba ġejja minn Alla kull awtorità umana mhix assoluta iżda trid tithaddem skond il-liġi ta’ Alla, il-ġid komuni u d-dinjità tal-persuna. (1 Slat 21,1-26), (Atti 4,18-20).
- \* Wieħed ma għandux jobdi liġijiet li jmorru kontra l-liġi morali; kemm jista’ għandu jfittex li jikkritika bi spirtu kostruttiv lil min jabbuza mis-setgħa. (Matt 23,5-6), (Ġw 19,11)
- \* L-awtorità għandha tithaddem bħala servizz u l-ubbidjenza bħala rispett.

### *Tweġiba*

Nagħtu sehemna għall-ġid ta’ l-iskola: indafa, puntwalità, eċċ.

Nitharrġu fis-sens ċiviku fir-raħal u fil-pajjiż: nirrispettaw il-liġijiet, inħarsu l-proprjetà pubblika, eċċ.

## 10. Lejn hajja li tibqa'

### *Objettiv*

L-istudenti jharsu lejn hajjithom bhala mixja li tilhaq il-milja u l-iskop ahhari taghna fil-ghaqda ma' Alla l-Missier, l-Iben u l-Ispirtu s-Santu fil-genna. F'dan l-ahhar Unit flimkien it-temi ta' "mixja" (Form I), ta' "komunita" (Form II), u ta' "responsabilita" (Form III).

### *Analizi*

Ideat li ghandna dwar il-genna. Ghaliex nixtiquha? Fil-genna nittamaw li nsibu l-milja shiha ta' xewqatna.

### *Fid-dawl tal-messagg*

- \* "Kemmm hu sew li ahna hawn".
- \* Fil-genna naraw 'l Alla kif inhu u nidhlu f'ghaqda shiha mieghu. Naraw 'l Alla bhala ghaqda shiha tal-Missier, l-Iben u l-Ispirtu s-Santu.
- \* Il-Knisja fassalha l-Missier, waqqafha l-Iben u qed jaghtiha l-hajja l-Ispirtu s-Santu.
- \* L-ghaqda tat-Trinita Qaddisa hija l-mudell u l-qawwa tal-ghaqda taghna f'din id-dinja.
- \* Il-mixja ta' hajjitna li bhala persuna responsabbli naghmlu fil-komunita ta' l-ahwa tilhaq l-iskop ahhari taghha fil-ghaqda mat-Trinita Qaddisa fis-sema.

### *Twegiba*

Tama u kuragg kbir fil-futur.

(approvat mill-isqfijiet 17/7/1991)

# Sillabu tar-Reliġjon għal Klassijiet IV, V

## PRINĊIPJI - GWIDA

### *Kummissjoni Kateketika Nazzjonali - Malta*

1. L-Objettiv prinċipali tas-sillabu huwa l-maturazzjoni tal-ħajja reliġjuza ta' l-istudenti fil-kuntest tal-maturazzjoni edukattiva globali tagħhom, fl-ambjent skolastiku. Irid jgħin lill-istudenti, issa li mxew 'il quddiem fl-iżvilupp intellettuali u morali tagħhom, biex b'mod kritiku u responsabbli, jagħrfu, jivvalutaw u jintegraw fi proġett ta' ħajja, id-dimensjoni reliġjuza ta' l-esperjenza umana u d-dimensjoni umanizzanti tal-messaġġ nistrani.

Il-htieġa li l-istudenti jikkwalifikaw għal xi eżami hija subordinata għal dan l-objettiv primarju.

Dawn l-aħħar sentejn ta' l-iskola sekondarja huma żmien li fih l-adolexxenti jkollhom ifittxu l-identità tagħhom (jien min jien?), is-sehem li se jkollhom fis-soċjetà (x'se naghmel?), u l-idejal li jiġbor flimkien l-aspirazzjonijiet u l-ħolm li kiber magħhom u li jitfagħhom b'kuraġġ u b'impenn fl-ħajja ta' barra mill-iskola (jien x' nixtieq inkun?).

F'dawn is-sentejn, ir-reliġjon trid tgħin lil dawn l-adolexxenti biex waqt li jirriflettu fuq il-proġett irriverlat minn Alla fi Kristu Ġesù, jifhmu aħjar dawn il-mistoqsijiet u jagħrfu jfittxu twegiba għalihom. Dan jimplika li bħala objettivi aktar partikolari, dan is-sillabu:

- a) irid jagħti viżjoni aktar objettiva u organika tar-realtajiet/veritajiet bażiċi tal-messaġġ nistrani;
- b) irid juri kif dawn ir-realtajiet reliġjuzi huma marbutin u rilevanti għall-ħajja ta' l-adolexxenti tagħna;
- ċ) irid juri kif il-problemi eżistenzjali l-kbar ta' l-adolexxenti tagħna jsibu fil-messaġġ nistrani dawl ta' interpretazzjoni, direzzjoni ta' soluzzjoni u gwida għall-azzjoni.

2. Fl-edukazzjoni religjuza, Form IV u Form V huma meqjusin bhala ciklu wiehed; l-ahhar wiehed fl-edukazzjoni obligatorja. Is-sillabu, ghalhekk, jiehu dawn is-sentejn flimkien.

*“In riferimento alle tappe progressive della maturità cristiana, la sistemazione delle conoscenze e delle esperienze deve avvenire secondo programmi ciclici che, sulla base dei progressi spirituali acquisiti, allargano sempre meglio l’orizzonte della fede.”*

*(Doc. Base 174)*

3. Fis-sekwenza tat-temi, is-sillabu, kemm hu possibbli, jintegra flimkien l-itinerarju teologiku ma’ l-itinerarju psikologiku. Waqt li jipprezenta t-temi bl-ordni li bih tipprezentahom l-Istorja tas-Salvazzjoni bi Kristu bhala l-fulkru centrali, jagħzel dawk it-temi li l-aktar jolqtu l-esigenzi ezistenzjali ta’ l-istudenti.

*“L’adesione a Gesù Cristo deve ampliarsi e approfondirsi in uno sviluppo organico che soddisfi al bisogno di fede di ciascuno, secondo la sua vocazione e situazione, rendendo conto, quanto più possibile, dell’oggettiva ricchezza della Rivelazione.”*

*(Doc. Base 74)*

*“Nel fare catechesi, la chiesa propone ai credenti non soltanto i grandi contenuti della fede che scaturiscono in ogni tempo e luogo da una mediazione attenta del mistero di Cristo, ma con viva sensibilità pastorale, svolge anche i temi, che le condizioni storiche e ambientali rendono particolarmente attuali ed urgenti.*

*Anzi, il messaggio cristiano non sarebbe credibile, se non cercasse di affrontare e risolvere questi problemi. Ne si tratta di una semplice preoccupazione didattica o pedagogica. Si tratta invece di un’ esigenza di incarnazione essenziale al cristianesimo.”*

*(Doc. Base 96) (cf. G.S. 43; 46)*

4. It-temi magħzula ma jigux necessarjament ittrattati b’mod shih minn kull aspett, imma jkunu pprezentati minn dik il-perspettiva li l-aktar tolqot l-esigenzi ezistenzjali ta’ l-istudenti ta’ din l-età: e.g. Alla ma jigix ipprezentat fih innifsu fl-attributi kollha tieghu, imma mill-mod kif irvela lilu nnifsu bhala Alla ghani fis-setgha u fil-hniena li jrid jiggarantixxi l-vera dinjita,

libertà u salvazzjoni tal-bniedem. L-istess jghodd għall-prezentazzjoni ta' Ġesù Kristu, eċċ.

Din l-ghażla hi determinata wkoll mill-hin għad-dispożizzjoni fl-iskejjel tagħna u mil-livell kulturali ta' l-istudenti tagħna.

*“La misura e il modo di questa pienezza del mistero di Cristo sono variabili e relativi alle attitudini e necessità di fede dei singoli cristiani e al contesto di cultura e di vita in cui si trovano.”*

*(Doc. Base 75)*

5. Il-proċediment li normalment jintuża fl-iżvilupp ta' kull tema huwa dak antropologiku/eżistenzjali/induttiv. Jitlaq mill-ideat, preġudizzji, xewqat, problemi, tendenzi u esperjenzi taż-żgħażaġh tagħna, biex imbagħad jara x'dawl u xi prospettivi jitfa' l-messaggġ nistrani fuq dawn l-esperjenzi:

*“chiunque voglia fare all'uomo d'oggi un discorso efficace su Dio, deve muoversi dai problemi umani e tenerli sempre presenti nell' esporre il messaggio. È questo, del resto, esigenza intrinseca per ogni discorso cristiano su Dio.”*

*(Doc. Base 77)*

*“La parola di Dio deve apparire ad ognuno come un'apertura ai propri problemi, una risposta alle proprie domande, un allargamento ai propri valori ed insieme una soddisfazione alle proprie aspirazioni.”*

*(Doc. Base 52)*

## IR-RABA' KLASSI

### *IL-PROĠETT TA' ALLA GĦAL ŻVILUPP SHIH*

#### 1. Ir-Reliġjon x'tiswa?

a) *Esperjenza*

Kif iż-żgħażaġh iharsu lejn it-twemmin u l-prattika tal-fidi. Il-kriżi tal-fidi taż-żgħażaġh u minn fejn ġejja.

b) *Id-dawl tal-messaġġ*

Il-bnedmin kollha jhossu l-bżonn li jemmnu f'xi hadd jew f'xi haġa. Ir-reliġjonijiet bħala twegiba għall-mistoqsijiet fundamentali tal-ħajja. Ħarsa lejn x'jiġifieri temmen: nagħrfu d-differenza bejn fidi u ertezza xjentifika, bejn fidi u superstizzjoni, maġija, okkult. Fidi bħala konvin-zjoni interna li tnissel fiduja.

ċ) *It-twegiba tagħna*

Temmen u ma temminx xorta? Għalfejn il-fidi reliġjuża? Il-fidi tagħti viżjoni u sens lill-ħajja tal-bniedem u kuragg biex negħlbu kull tfixkil. Nies li sabu l-iskop ta' hajjithom fil-fidi nisranija.



## 2. Il-Kelma tal-Mulej

a) *Esperjenza*

Il-Bibbja – kif ħarsu lejha n-nies ta' kull żmien u kif iħarsu lejha l-Maltin.

b) *Id-dawl tal-messaġġ*

- Il-Bibbja x'inhil: Il-Kelma ta' Alla fi kliem il-bniedem: Ispirazzjoni.
- Alla ma jhallix il-bniedem ifittex wahdu, iżda jidhol fl-istorja tagħna u juri lilu nnifsu fil-ġrajjet u l-kliem ta' din l-istorja.
- Il-Bibbja bħala ġrajjet u kliem.
- Il-ġrajjet fundamentali ta' l-Istorja tas-Salvazzjoni. Ir-rabta bejn it-Testment il-Qadim u t-Testment il-Ġdid.
- Kif inkitbu, ġew stabbiliti u waslu sa għandna l-Kotba tal-Bibbja.
- Il-Bibbja kif għandna nifhmaha: kif ninterpretawha u x'għandna nfittxu fiha.

ċ) *It-tweġiba tagħna*

B'liema attitudni għandna nersqu lejn il-Bibbja. X'post għandu jkollha f'ħajjitna.

### 3. Fil-Bidu

a) *Esperjenza*

Il-problema tat-tbatija. Harsa lejn it-tbatija fizika, morali spiritwali fi zmienna. Kif iharsu n-nies lejn it-tbatija.

b) *Id-dawl tal-messaġġ*

Il-messaġġ ta' Ġeneri 1-3: L-għanja tal-ħolqien: Alla ħalaq kolli tajjeb. L-Evoluzzjoni fid-dawl tal-Bibbja. Id-dnub bhala firda minn Alla u bhala l-għerq tal-firda tal-bnedmin bejniethom, tal-bniedem fih innifsu, u tal-bnedmin mill-ħolqien.

ċ) *It-twegiba tagħna*

Id-dnub tad-dinja (id-dnub originali) inigges lil kull bniedem li jitwield. Il-bniedem ferut bid-dnub m'għandux il-ħila jsalva lilu nnifsu. "Min se jehlisni?"

#### 4."Min se jehlisni?" – Alla li jsalva

a) *Esperjenza*

Kif inharsu lejn Alla? Bħala xi hadd li nfittxuh biss meta jkollna bżonnu? Bħal xi hadd li trid thallsu biex forsi jagħtik xi haġa? Bħal xi hadd 'il bogħod li ma jimpurtahx mill-interessi tagħna?

b) *Id-dawl tal-messaġġ*

Alla jurina min hu u xi jrid ikun għalina:

- L-Eżodu: Alla bħala l-bidu, it-triq u l-iskop tal-helsien tassew;
- Il-Patt: Alla jidhol f'rabta ta' hbiberija magħna;
- Il-Kmandamenti: Alla jagħtina t-triq u r-ghan ta' żvilupp shiħ.

ċ) *It-twegiba tagħna*

It-twegiba li Alla jistenna mill-bniedem: Fidi - Fiduġa - Fedeltà.

## 5. Lejn żvilupp shih - Ġesù Kristu

### a) *Esperjenza*

X'qalu u x'jgħidu n-nies fuq Ġesù. X'jgħidu ż-żgħażaġh. Il-valur storiku ta' dak li nafu fuq Ġesù: dokumenti pagani u l-Vangelji.

### b) *Id-dawl tal-messaġġ*

X'sabu d-dixxipli f'Ġesù:

- Il-Bniedem fil-milja tiegħu; il-Bniedem fl-oghla u fl-aqwa kwalitajiet tiegħu: bniedem tassew liberu, ta' karattru sod, ta' onestà straordinarja, ta' għerf semplii u fl-istess hin profond, bniedem ta' qalb tassew kbira u ġeneruża lejn Alla u lejn kulhadd, l-aktar lejn iż-żgħir.
- Tagħlim u għemil mogħti bis-setgħa - il-Bxara t-tajba.
- Il-Mulej qam tassew mill-mewt, qiegħed fil-glorja tal-Missier, Alla minn Alla, dawl minn dawl, ix-xbieha ta' Alla li ma jidhirx, it-Triq, il-Verità, il-Ħajja.

### ċ) *It-twegiba tagħna*

Quddiem Ġesù, x'inhì t-twegiba tagħna? Kif se nilqgħuh? Irridu naghzlu. Deċiżjoni ta' hajja jew ta' mewt.

## 6. Flimkien - Il-Knisja

### a) *Esperjenza*

X'inhuma l-ideat u l-atteggjamenti l-aktar komuni li jeżistu fuq il-Knisja fostna l-Maltin. X'jidhrilna minnhom?

### b) *Id-dawl tal-messaġġ*

- Il-Knisja bhala l-proposta ta' Ġesù biex tgħaqqad il-bnedmin ma' Alla u bejniethom. Il-Knisja bhala l-Poplu l-gdid ta' Alla u l-qalba tas-Saltna tiegħu fostna.
- L-Ispirtu s-Santu jagħti twelid u jgħajjex 'il-Knisja; il-Knisja bhala l-Ġisem ħaj ta' Kristu - Knisja Qaddisa. L-Ispirtu jibni l-Knisja permezz tad-doni tiegħu: Karizmi u Ministeri; il-Ġerarkija - Isqfijiet, Papa u presbiteri - Knisja Apostolika. L-awtorità bhala servizz. Il-Ħajja Reliġjuża.
- Kulhadd mistieden jagħmel sehem minn dan il-Ġisem. Knisja Waħda u Kattolika. L-Ekumeniżmu u l-Missjonijiet.

### ċ) *It-twegiba tagħna*

It-tfittxija ta' rabtiet ta' hbiberija fost il-bnedmin u fost iż-żgħażaġh; il-mixja lejn is-solidarjeta' u l-interdipendenza. X'rabta hemm bejn il-Knisja u dan il-proċess. Kif inwieġbu għall-proposta ta' Kristu biex inkunu membri ħajjin f'din il-Knisja u f'dan il-proċess.

## 7. Ghall-mahfra u r-rikonciljazzjoni

a) *Esperjenza*

L-esperjenza tal-ħażen li jifred u jdallam; l-esperjenza tal-mahfra li tfejjaq u ggedded . X'ideat u x'atteggjamenti ghandna lejn il-mahfra.

b) *Id-dawl tal-messaġġ*

Fil-Knisja u permezz tal-Knisja, Ġesù jissokta l-ħidma tiegħu ta' rikonciljazzjoni b'diversi modi.

Is-sagrament tar-Rikonciljazzjoni bhala ħbiberija mill-ġdid ma' Alla u bhala ħbiberija mill-ġdid ma' ħutna.

ċ) *It-twegiba tagħna*

Kif niċcelebraw il-Qrar bi frott u nkomplu nghixuh għall-fejqan u l-iżvilupp tagħna u tal-komunità.

## 8. Għaċ-ċelebrazzjoni tal-għaqda

a) *Esperjenza*

X'inhuma l-ideat u l-atteggjamenti tagħna l-Maltin lejn il-quddiesa, l-aktar tal-Ħadd. X'jidhrilna minnhom?

b) *Id-dawl tal-messaġġ*

Waqt li fl-aħħar ena jielebra l-festa ta' l-Għid, it-tifkira ta' l-Eżodu u tal-patt ta' Alla mal-poplu, Ġesù jibda jwettaq il-veru passagġ mill-mewt għall-ħajja u l-Patt il-Ġdid b'demmu. Il-quddiesa bhala tiġdid u tishib f'dan il-patt: ċelebrazzjoni tal-għaqda tagħna ma' Alla u tal-għaqda bejnietna.

Il-jum tal Ħadd bhala Jum il-Mulej, jum it-tiġdid tal-Patt.

ċ) *It-twegiba tagħna*

B'liema atteggjament niehdu sehem sħiħ u bi frott fiċ-ċelebrazzjoni ta' l-Ewkaristija: atteggjament ta' tifhir u ringrazzjament, ta' offerta tagħna nfusna lil Alla, ta' għaqda bejnietna.

Għaliex u kif għandna niċcelebraw Jum il-Mulej.

## 9. Ghall-bini ta' dinja ġdida

### a) *Esperjenza*

Impenn għal-“liberazzjoni” fid-dinja ta' zmienna.

X'jaħsbu ż-żgħażaġħ dwar kif l-Insara jqisu s-salvazzjoni: salvazzjoni “tar-ruħ” biss? Ta' l-individwu għalih waħdu? Jew salvazzjoni tal-bniedem shiħ u tal-istrutturi tas-soċjetà?

### b) *Id-dawl tal-messaġġ*

Il-hidma ta' Kristu favur il-bniedem shiħ:

- L-impenn tiegħu biex ifejjaq il-firdiet soċjali, politiċi u razzjali. Rabta bejn l-imħabba lejn Alla u l-imħabba lejn il-proxxmu, bejn il-ġid tar-ruħ u l-ġid tal-ġisem.

- Dan l-impenn jissokta matul iż-żminijiet fil-ħajja u t-tagħlim tal-Knisja: il-hidma favur il-fqar u prinċipji tat-tagħlim soċjali tal-Knisja.

### ċ) *It-twegiba tagħna*

L-impenn u s-sehem taż-żgħażaġħ fil-bini tas-soċjeta' ta' l-imħabba – L-impenn tagħna għall-ħarsien u l-promozzjoni tad-drittijiet u d-dmirijiet tal-bniedem. Is-sehem tagħna bħala ċittadini ta' pajjiżna u tad-dinja. Hidma għall-paċi. Impenn fil-volontarjat.



## IL-HAMES KLASSI

### *IL-PROĠETT TA' ALLA F'HAJTI*

#### 1. Int x'tiswa

a) *Esperjenza*

Qegħdin infittxu l-identità tagħna - Jien min jien? Jien x'niswa? Jien x'se naghmel? L-esperjenza ta' kull bniedem li jkollu stima tiegħu nnifsu u li din l-istima jibniha fuq bażi soda. Dak li jghinna u dak li jfixkilna fil-mixja lejn id-dinjità vera tagħna nfunna.

b) *Id-dawl tal-messaġġ*

Alla jagħtina d-dinjità ta' wliedu:

- F'Pentekoste, id-dixxipli ngħataw l-Ispirtu s-Santu assolut, waħdieni u garanti tagħha. Fil-hidma u fit-tagħlim tiegħu Ġesù ssokta juri d-dinjità tal-hajja ta' kull bniedem. Għadu jiltaqa' b'mod reali u spejali mal-morda fis-Sagrament tal-Morda.
- Ġesù jissokta l-hidma u t-tagħlim tiegħu għall-harsien tal-hajja fil-Knisja tiegħu. It-tagħlim tal-Knisja dwar it-tnissil tal-hajja u r-rispett lejn il-hajja ta' kull bniedem; abort, ewtanasje, sterilizzazzjoni, vjolenza, torturi, droga, tipjip, xorb, sewqan żejjed.

ċ) *It-twegiba tagħna*

Kif se niżviluppaw fina kuxjenza nisranija matura bħala dixxipli ta' Kristu.

Marija, mudell haj u konkret tat-twegiba tagħna lejn Alla.

## 2. X'tiswa l-hajja?

### a) *Esperjenza*

Eżempji fi żmienna i) ta' rispett lejn il-ħajja bħal progress fil-qasam tal-mediina, kura ta' l-anzjani, hidma favur id-drittijiet ta' persuni b'dizabilità); ii) ta' nuqqas ta' rispett lejn il-ħajja bħal tniġġiż ta' l-ambjent, abort, ewtanasje, droga, u vjolenza oħra ta' kull xorta.

### b) *Id-dawl tal-messaġġ*

Il-ħajja ġejja minn Alla. Hu waħdu huwa s-Sid assolut, waħdieni u garanti tagħha. Fil-hidma u fit-tagħlim tiegħu Ġesù ssokta juri d-dinjità tal-ħajja ta' kull bniedem. Għadu jiltaqa' b'mod reali u spejali mal-morda fis-Sagrament tal-Morda.

Ġesù jissokta l-hidma u t-tagħlim tiegħu għall-ħarsien tal-ħajja fil-Knisja tiegħu. It-tagħlim tal-Knisja dwar it-tnissil tal-ħajja u r-rispett lejn il-ħajja ta' kull bniedem; abort, ewtanasje, sterilizzazzjoni, vjolenza, torturi, droga, tipjip, xorb, sewqan żejjed.

### ċ) *It-twegiba tagħna*

Kif se nuru fil-prattika l-impenn tagħna għall-ħarsien u r-rispett tal-ħajja ta' kull bniedem. L-Ekoloġija – ir-rispett u l-iżvilupp ta' l-ambjent.

### 3. Kif tagħmel suċċess?

a) *Esperjenza*

Liema valuri jitqiesu importanti fis-soċjeta' ta' zmienna.

X'inhuma l-ideat ta' l-istudenti dwar x'jigifieri tagħmel suċċess fil-ħajja.

b) *Id-dawl tal-messaġġ*

Il-valuri ta' Ġesù u xi priorità jagħtihom. Fl-aħħar mill-aħħar, x'inhum skond Ġesù, is-suċċess veru. Liema hi t-triq li twassal għalih.

Il-Persuna nfisha ta' Ġesù bħala l-quċċata, it-triq u l-qawwa tas-suċċess shiħ tal-bniedem.

Fid-dawl tal-Vanġelu, x'għandha tkun l-attitudni tan-nisrani lejn il-flus u l-kumditajiet tal-ħajja. X'għandha tkun l-iskala tal-valuri tiegħu.

L-imħabba lejn Alla u lejn il-proxxmu bħala l-ogħla valur. It-talb bħala n-nifs ta' din l-imħabba.

ċ) *It-twegiba tagħna*

Kif l-istudenti jagħrfu x'inhuma l-valuri li jkunu qegħdin ihaddnu fil-prattika.

#### 4. Kif nuża l-ħin liberu

a) *Esperjenza*

L-iżvilupp tal-ħin liberu fid-dinja ta' illum. Kif inharsu lejha iż-żgħażaġh. Fejn u kif qeghdin ighadduh.

b) *Id-dawl tal-messaġġ*

Il-ħin liberu u fil-pjan ta' Alla u fid-dawl tal-fidwa. Għal liema għanijiet nistgħu nużawh. L-aspetti pożittivi jew negattivi li jista' jkollu l-ħin liberu.

ċ) *It-twegiba tagħna*

Kif, bħala nsara, inharsu lejha xi attivitajiet ewlenin li nistgħu nagħmlu fil-ħin liberu u b'liema mod nistgħu nużawhom bi frott. Fost l-attivitajiet naraw dawk marbutin ma': (i) l-isport, (ii) il-*mass media*, b'mod partikulari it-T.V., il-mużika, speċjalment dik li hi l-aktar popolari fost iż-żgħażaġh.

## 5. Liema xogħol naghzel

a) *Esperjenza*

Kif in-nies ta' zmienna, l-aktar iż-żgħażaġh, iharsu lejn ix-xogħol. X'siwi jaraw fih? X'jistennew minnu?

b) *Fid-dawl tal-messaġġ*

Ix-xogħol fil-ħsieb tal-Bibbja u tat-tagħlim soċjali tal-Knisja, l-aktar mir-*Rerum Novarum* sa l-aħħar dokumenti ufficjali. Id-dinjità tal-haddiem; id-drittijiet u d-dmirijiet li joħorġu minn din id-dinjità.

ċ) *It-tweġiba tagħna*

X'irridu nżommu quddiem għajnejna meta niġu biex niddeciedu liema xogħol naghzlu. Kif inhejju lilna nfusna minn issa għad-dinja tax-xogħol.

## 6. It-Triq ta' l-Imhabba

a) *Esperjenza*

Kif in-nies ta' zmienna jharsu lejn iz-żwieġ u l-familja. Kif iħarsu lejn min ma jiżżewwiġx. X'bidliet għat-tajjeb jew għall-ħażin laqtu lill-familja Maltija fi zmienna.

b) *Id-dawl tal-messaġġ*

Iż-żwieġ fil-pjan ta' Alla: (i) fil-ħolqien, (ii) fit-tagħlim u fil-hidma ta' Ġesù, u (iii) fiċ-ċelebrazzjoni tas-sagrament taż-żwieġ.

It-triq taċ-ċelebat: il-valur tiegħu bhala xhieda u servizz prezzjuż għall-bini tas-Saltna ta' Alla.

ċ) *It-twegiba tagħna*

Kif nistgħu nhejju lilna nfusna għat-triq li l-Mulej qed isejhilna għaliha. X'nistgħu naghmlu minn issa għall-ġid tal-familja f'pajjiżna.

## 7. Fit-Triq tat-tama

a) *Esperjenza*

Harsa lejn il-proġetti konkreti li l-istudenti jixtiequ jwettqu. Liema diffikultajiet l-aktar li jaqtgħulhom qalbhom. Liema huma t-tamiet tal-bnedmin ta' żmienna.

b) *Id-dawl tal-messaġġ*

It-tama tagħna mibnija fuq it-Trinità Qaddisa, il-misteru ta' Alla-Mhabba. Ir-rabta tan-nisrani ma' Alla l-Hallieq u Missier, ma' Alla l-Iben, Salvatur u Mudell tas-suċċess sħiħ u deġġiem tal-bniedem, ma' Alla Spirtu s-Santu li jgħammar fina, iġħajjixna u jqawwina bid-dawl u l-enerġija tiegħu.

Il-Hwejjeg ta' l-Aħħar. Il-Ġenna bħala tishib fil-ħajja ta' Alla-Komunjoni ta' Mhabba. L-infern bħala disperazzjoni ta' min għażel li jgħix mifrud minn din l-Imħabba. Il-ġudizzju bħala ġrajja ta' l-aħħar, iżda li qed isseħħ issa wkoll.

ċ) *It-twegiba tagħna*

Nivverifikaw x'inhu fil-konkret il-Kredu tagħna f'Alla l-Missier, l-Iben u l-Ispirtu s-Santu. Inħallu t-tama nisranija tmexxina u tqawwina fil-ħidma għall-iżvilupp sħiħ tagħna u tas-soċjetà.

(approvat mill-isqfijiet 17/7/1991)